



**ទីស្តីការក្រសួងយុត្តិធម៌**

លេខ: ០៣១-សប-សណ/៧០០៥

**ព្រះរាជាណាចក្រកម្ពុជា**

**ជាតិ សាសនា ព្រះមហាក្សត្រ**



ភ្នំពេញ ថ្ងៃទី ១៧ ខែ ធ្នូ ឆ្នាំ ២០០៥

**រដ្ឋមន្ត្រីក្រសួងយុត្តិធម៌**

**សូមជំរាបមក**

- ប្រធានតុលាការកំពូល
- អគ្គព្រះរាជអាជ្ញាអមតុលាការកំពូល
- ប្រធានសាលាឧទ្ធរណ៍
- អគ្គព្រះរាជអាជ្ញាអមសាលាឧទ្ធរណ៍
- ប្រធានតុលាការខេត្ត-ក្រុង
- ព្រះរាជអាជ្ញាអមតុលាការខេត្ត-ក្រុង
- ប្រធានតុលាការយោធា
- ព្រះរាជអាជ្ញាអមតុលាការយោធា
- មន្ត្រីនគរបាលយុត្តិធម៌

សូមជ្រាប ។

**កម្មវត្ថុ:** - សេចក្តីណែនាំអំពីការអនុវត្តនីតិវិធីការណ៍នានាក្នុងច្បាប់ជាតិ និងអន្តរជាតិដែលកំពុងនៅជាធរមាន ទាក់ទងនឹងការការពារជនរងគ្រោះ នៃបទល្មើសព្រហ្មទណ្ឌ ។

- យោង:**
- រដ្ឋធម្មនុញ្ញ នៃព្រះរាជាណាចក្រកម្ពុជា
  - ច្បាប់ស្តីពីនីតិវិធីព្រហ្មទណ្ឌ
  - ច្បាប់ស្តីពីវិសោធនកម្មនៃនីតិវិធីព្រហ្មទណ្ឌ
  - ច្បាប់ព្រហ្មទណ្ឌអន្តរកាល

- ច្បាប់ស្តីពីរបបសារពត៌មាន
- ច្បាប់ស្តីពីការត្រួតពិនិត្យគ្រឿងញៀន
- ច្បាប់ស្តីពីការរៀបចំ និងការប្រព្រឹត្តទៅរបស់សាលាជំនុំជម្រះ
- ច្បាប់ស្តីពីអាពាហ៍ពិពាហ៍ និងគ្រួសារ
- អនុសញ្ញាអន្តរជាតិស្តីពីសិទ្ធិពលរដ្ឋ និងសិទ្ធិនយោបាយ
- អនុសញ្ញាស្តីពីសិទ្ធិកុមារ
- សេចក្តីផ្តើមការណែនាំរបស់អង្គការសហប្រជាជាតិ ស្តីពីគោលការណ៍ជាមូលដ្ឋានសំរាប់ជនរងគ្រោះនៃបទល្មើសព្រហ្មទណ្ឌ
- សេចក្តីផ្តើមការណែនាំរបស់អង្គការសហប្រជាជាតិស្តីពីអំពើហិង្សាប្រឆាំងលើស្ត្រី
- បទបញ្ញត្តិជាបទដ្ឋានអប្បបរមារបស់អង្គការសហប្រជាជាតិស្តីពីវិធានការមិនឃុំខ្លួន
- គោលការណ៍ណែនាំរបស់អង្គការសហប្រជាជាតិស្តីពីតួនាទីរបស់ព្រះរាជអាជ្ញា
- ប្រកាសលេខ ២៧ ចុះថ្ងៃទី ១១ ខែ មិថុនា ឆ្នាំ ២០០៤ របស់ក្រសួងយុត្តិធម៌ ស្តីពីរបៀបរបបធ្វើការងាររបស់មន្ត្រីនគរបាលយុត្តិធម៌
- ក្បួននីតិវិធីប្រតិបត្តិការរបស់នគរបាលយុត្តិធម៌

កន្លងមក ក្រសួងយុត្តិធម៌ បានកត់សំគាល់ឃើញថា មានបទល្មើសជាច្រើនបានកើនឡើងដែលជាហេតុធ្វើឱ្យមានព្យសនកម្មលើជនរងគ្រោះគ្រប់បែបយ៉ាង ប៉ុន្តែយើងពុំទាន់បានអនុវត្តច្បាប់និងគោលការណ៍នានា សំរាប់ការការពារជនរងគ្រោះនៃបទល្មើសព្រហ្មទណ្ឌនេះបានល្អនៅឡើយ ទោះបីមានគោលការណ៍ច្បាប់បទបញ្ញត្តិច្បាប់ជាតិ និងអន្តរជាតិមួយចំនួនកំពុងនៅជាធរមាន ដែលរដ្ឋធម្មនុញ្ញនៃព្រះរាជាណាចក្រកម្ពុជាយើងបានទទួលស្គាល់រួចមកហើយនោះក៏ដោយ ក៏យើងមិនទាន់បានលើកយកមកអនុវត្តឱ្យបានពេញលេញនៅឡើយទេ។ ដូច្នេះ ក្រសួងយុត្តិធម៌ សូមលើកយកគោលការណ៍ច្បាប់ជាតិ និងអន្តរជាតិ ដែលមានចែងទាក់ទងនឹងការការពារជនរងគ្រោះនៃបទល្មើសព្រហ្មទណ្ឌ តាមលំដាប់លំដោយដូចខាងក្រោមនេះ ដើម្បីធ្វើការណែនាំ ក្នុងការអនុវត្តន៍គោលការណ៍ទាំងនេះ ដូចតទៅ៖-

**គោលការណ៍ស្តីពីការការពារជនរងគ្រោះនៃបទល្មើសព្រហ្មទណ្ឌ**

**ក ~ គោលការណ៍នៃការរៀបចំអង្គការសហប្រជាជាតិស្តីពីគោលការណ៍របស់ព្រះរាជអាជ្ញា  
ចំពោះជនរងគ្រោះនៃបទល្មើសព្រហ្មទណ្ឌ**

ជនរងគ្រោះ គឺជាជនដែលទទួលបានការយឺតយ៉ាវ ដោយអំពើបំពានបំពាន រួមមានការទទួលបានរបស់ទាំង  
ផ្លូវកាយ ឬផ្លូវចិត្ត ការយឺតយ៉ាវខាងអារម្មណ៍ ការខូចខាតដល់សិទ្ធិជាមូលដ្ឋាន ឬការបាត់បង់នូវសិទ្ធិសេដ្ឋកិច្ច  
តាមរយៈអំពើ ឬការខកខានមិនបានបំពេញកាតព្វកិច្ច ដែលឈានដល់ការរំលោភច្បាប់ព្រហ្មទណ្ឌ ។

- សេចក្តីថ្លែងការណ៍របស់អង្គការសហប្រជាជាតិស្តីពីគោលការណ៍យុត្តិធម៌ជាមូលដ្ឋាន សំរាប់ជនរង  
គ្រោះនៃបទល្មើសព្រហ្មទណ្ឌ មាត្រា ១

**ខ. គោលការណ៍ទូទៅដើម្បីអនុវត្ត និងដើម្បីពិនិត្យតាមដាន**

មន្ត្រីអនុវត្តច្បាប់ រួមមាន មន្ត្រីនគរបាលយុត្តិធម៌ ព្រះរាជអាជ្ញា ចៅក្រម និងក្រឡាបញ្ជី ត្រូវធានា  
ឱ្យមានការពិនិត្យតាមដាន និងអនុវត្តនូវរាល់គោលការណ៍ដែលមាន ជាពិសេសទាក់ទងនឹងជនរងគ្រោះនៃ  
បទល្មើសព្រហ្មទណ្ឌ ។

ជនរងគ្រោះ ត្រូវទទួលបានការយកចិត្តទុកដាក់ និងថែទាំដោយក្តីមេត្តាករុណា នឹងដោយគោរពនូវ  
សេចក្តីថ្លែងរបស់គេ ។

- សេចក្តីថ្លែងការណ៍របស់អង្គការសហប្រជាជាតិស្តីពីគោលការណ៍យុត្តិធម៌ជាមូលដ្ឋាន សំរាប់ជនរង  
គ្រោះនៃបទល្មើសព្រហ្មទណ្ឌ មាត្រា ៤

ជនរងគ្រោះ ត្រូវទទួលបានការជូនដំណឹងអំពីសិទ្ធិរបស់គេ ក្នុងការស្វែងរកដំណោះស្រាយតាមផ្លូវ  
ច្បាប់ទាក់ទងនឹងអំពើបំពានបំពាន និងទទួលបាននូវសេវាសុខភាព និងសង្គម ព្រមទាំងការជួយទំនុកបំរុង  
ពាក់ព័ន្ធដ៏ទៃទៀត ។

- សេចក្តីថ្លែងការណ៍របស់អង្គការសហប្រជាជាតិស្តីពីគោលការណ៍យុត្តិធម៌ជាមូលដ្ឋាន សំរាប់ជនរង  
គ្រោះនៃបទល្មើសព្រហ្មទណ្ឌ មាត្រា ៥ និង ១៥

ជនរងគ្រោះ ត្រូវទទួលបានការជូនដំណឹងអំពីតួនាទី វិសាលភាព ពេលវេលា និងការវិវឌ្ឍន៍នៃដំណើរ  
ការរឿងក្តី ព្រមទាំងការសម្រេចអំពីរឿងក្តី ។

- សេចក្តីថ្លែងការណ៍របស់អង្គការសហប្រជាជាតិស្តីពីគោលការណ៍យុត្តិធម៌ជាមូលដ្ឋាន សំរាប់ជនរងគ្រោះនៃបទល្មើសព្រហ្មទណ្ឌ មាត្រា ៦(ក)

ជនរងគ្រោះ អាចបញ្ចេញទស្សនៈ និងបង្ហាញអំពីការព្រួយបារម្ភរបស់ខ្លួន ព្រមទាំងឱ្យពួកគេអាចពិចារណាអំពីដំណើរការរឿងក្តីទៅតាមដំណាក់កាលសមស្រប ក្នុងករណីដែលមានការប៉ះពាល់ដល់ផលប្រយោជន៍របស់គេផ្ទាល់(ដោយគ្មានការលំអៀងទៅនឹងជនជាប់ចោទ ហើយត្រូវស្របតាមច្បាប់) ។

- សេចក្តីថ្លែងការណ៍របស់អង្គការសហប្រជាជាតិស្តីពីគោលការណ៍យុត្តិធម៌ជាមូលដ្ឋាន សំរាប់ជនរងគ្រោះនៃបទល្មើសព្រហ្មទណ្ឌ មាត្រា ៦(ខ)

ជនរងគ្រោះ ត្រូវទទួលបានការជួយគាំទ្រត្រឹមត្រូវ តាមរយៈដំណើរការច្បាប់ រួមមានការជួយគាំទ្រខាងសំភារៈ ខាងការព្យាបាល ខាងសង្គម និងខាងផ្លូវចិត្ត ប្រសិនបើចាំបាច់ ។

- សេចក្តីថ្លែងការណ៍របស់អង្គការសហប្រជាជាតិស្តីពីគោលការណ៍យុត្តិធម៌ជាមូលដ្ឋាន សំរាប់ជនរងគ្រោះនៃបទល្មើសព្រហ្មទណ្ឌ មាត្រា ៦(គ) និង១៤

ជនរងគ្រោះ ត្រូវទទួលបានការការពារមិនឱ្យមានការរំខាន ការរំលោភសិទ្ធិឯកជន ហើយនឹងធានាឱ្យមានសុវត្ថិភាព ព្រមទាំងធានាឱ្យក្រុមគ្រួសារ និងសាក្សីរបស់គេជៀសផុតពីអំពើសងសឹក និងការបំភិតបំភ័យ ។ ជនរងគ្រោះ មិនត្រូវទទួលបានការឃើញចាប់បន្ថែមទៀតពីអំពើអាជីវកម្ម ឬការទទួលរងគ្រោះលើកទីពីរដោយលទ្ធផលរបស់គេចូលរួមក្នុងដំណើរការព្រហ្មទណ្ឌ ។

- សេចក្តីថ្លែងការណ៍របស់អង្គការសហប្រជាជាតិស្តីពីគោលការណ៍យុត្តិធម៌ជាមូលដ្ឋានសំរាប់ជនរងគ្រោះនៃបទល្មើសព្រហ្មទណ្ឌ មាត្រា ៦(ឃ)

រឿងក្តីរបស់ជនរងគ្រោះ ប្រសិនបើមិនមានការចាំបាច់ មិនត្រូវមានការពន្យារពេលដំណើរការរឿងក្តីនោះឡើយ ។ ប្រសិនបើមិនមានការចាំបាច់ទេ រាល់ការអនុវត្តន៍បទបញ្ជាទាំងឡាយណាដែលធ្វើឡើងសំរាប់ជនរងគ្រោះ ត្រូវអនុវត្តដោយ គ្មានការបង្កឡើយ ។

- សេចក្តីថ្លែងការណ៍របស់អង្គការសហប្រជាជាតិស្តីពីគោលការណ៍យុត្តិធម៌ជាមូលដ្ឋានសំរាប់ជនរងគ្រោះនៃបទល្មើសព្រហ្មទណ្ឌ មាត្រា ៦(ង)

ជនរងគ្រោះ មានសិទ្ធិទទួលបាននូវសំណងសមស្រប និងប្រកបដោយយុត្តិធម៌សំរាប់ខ្លួនគេផ្ទាល់ គ្រួសារ និងអ្នកស្និតក្នុងគ្រួសាររបស់គេ រួមមានដូចជា ការប្រគល់ឱ្យវិញនូវទ្រព្យសម្បត្តិ ឬការទូទាត់សង ដោយសារអំពើបំពានបំពាន ឬការបាត់បង់អ្វីមួយ ការទូទាត់ឱ្យវិញ នូវសោហ៊ុយចំណាយដោយសារភាពរង គ្រោះរបស់ខ្លួន ផ្តល់សេវាផ្សេងៗ និងការលើកស្ទួយនូវសិទ្ធិផ្សេងៗ ។

- សេចក្តីថ្លែងការណ៍របស់អង្គការសហប្រជាជាតិស្តីពីគោលការណ៍យុត្តិធម៌ជាមូលដ្ឋានសំរាប់ជនរង គ្រោះនៃបទល្មើសព្រហ្មទណ្ឌ មាត្រា ៨

**គ. គោលការណ៍ជាក់លាក់ ដែលត្រូវគោរព និងអនុវត្តឱ្យបានហ្មត់ចត់**

មន្ត្រីអនុវត្តច្បាប់ រួមមាន មន្ត្រីនគរបាលយុត្តិធម៌ ព្រះរាជអាជ្ញា ចៅក្រម និងក្រឡាបញ្ជី ត្រូវធានា ឱ្យមានការអនុវត្តឱ្យបានហ្មត់ចត់ នូវរាល់គោលការណ៍ដែលមាន ជាពិសេសទាក់ទងនឹងជនរងគ្រោះនៃ បទល្មើសព្រហ្មទណ្ឌ ។

**គ.១ មន្ត្រីនគរបាលយុត្តិធម៌**

ជានិច្ចកាល មន្ត្រីនគរបាលយុត្តិធម៌ ត្រូវចាត់វិធានការជាបន្ទាន់ ចំពោះបណ្តឹងដែលធ្វើ ឡើងដោយ ជនរងគ្រោះនៃបទល្មើសណាមួយ ជាពិសេស ករណីអំពើហិង្សាខាងផ្លូវភេទ និងអំពើហិង្សា ក្នុងគ្រួសារ ។ ម្យ៉ាងវិញទៀត មន្ត្រីនគរបាលយុត្តិធម៌ត្រូវចាត់វិធានការស៊ើបអង្កេតដោយហ្មត់ចត់ នឹងតាមជំនាញវិជ្ជាជីវៈ លើករណីអំពើបៀតបៀនខាងផ្លូវភេទ និងអំពើហិង្សាក្នុងគ្រួសារ ដោយមិនគិតពីឋានៈ ជនរងគ្រោះ និង ជនល្មើស និងដោយមិនគិតថា បទចោទប្រកាន់នោះប្រឆាំងនឹងមន្ត្រីសាធារណៈ មន្ត្រីយោធា ឬក៏ជនណាមួយ ហើយនិងដោយមិនគិតថា អំពើដែលទទួលបានការចោទប្រកាន់នោះ បានកើតឡើងនៅក្នុងផ្ទះ ក្នុងសហគមន៍ ក្នុងស្ថាប័នសាធារណៈ ឬនៅទីកន្លែងណាមួយឡើយ ។

- សេចក្តីថ្លែងការណ៍របស់អង្គការសហប្រជាជាតិស្តីពីអំពើហិង្សាប្រឆាំងលើស្ត្រី មាត្រា ៤

មន្ត្រីនគរបាលយុត្តិធម៌មិនត្រូវសួរអំពីកិច្ចការអាពាហ៍ពិពាហ៍ ឬស្នើសុំប្រយោជន៍ណាមួយពីជនរង គ្រោះឡើយ ។

មន្ត្រីនគរបាលយុត្តិធម៌មិនត្រូវឱ្យបទុកសំណុំរឿងព្រហ្មទណ្ឌ ដោយមិនបានបញ្ជូនទៅព្រះរាជអាជ្ញា ដើម្បីចាត់ការតាមច្បាប់ឡើយ ទោះបីជាសំណុំរឿងព្រហ្មទណ្ឌនោះ មានការសំរុះសំរួលឯកភាពត្រូវរូបវន្ត អំពីសំណងរដ្ឋប្បវេណី រវាងជនរងគ្រោះ និងជនជាប់ចោទក៏ដោយ ។ មន្ត្រីនគរបាលយុត្តិធម៌មិនត្រូវធ្វើ កិច្ចសន្យាណាមួយជាមួយនឹងជនល្មើស ទាក់ទង នឹងការមិនឱ្យប្រព្រឹត្តបទល្មើសឡើងវិញនោះឡើយ ។

- ច្បាប់ស្តីពីនីតិវិធីព្រហ្មទណ្ឌ មាត្រា ៧-៣៣-៤៨
- ប្រកាសលេខ ២៧ ចុះថ្ងៃទី ១១ ខែ មិថុនា ឆ្នាំ ២០០៤ របស់ក្រសួងយុត្តិធម៌ ស្តីពីរបៀបរបប ធ្វើការងាររបស់មន្ត្រីនគរបាលយុត្តិធម៌

មន្ត្រីនគរបាលយុត្តិធម៌ ត្រូវជូនដំណឹងដល់ជនរងគ្រោះ អំពីភាពចាំបាច់ក្នុងការផ្តល់ចម្លើយ និងភាព ចាំបាច់ដែលជនរងគ្រោះត្រូវផ្តល់ភស្តុតាងឱ្យមន្ត្រីនគរបាលយុត្តិធម៌ ។ មន្ត្រីនគរបាលយុត្តិធម៌អាចធ្វើកំណត់ ហេតុយកចម្លើយ ឬភស្តុតាងណាមួយពីជនរងគ្រោះបាន លុះត្រាណាតែលក្ខខណ្ឌខាងផ្លូវកាយ និងខាងផ្លូវចិត្ត របស់ជនរងគ្រោះអំណោយផលឱ្យធ្វើ ។

- ក្បួននីតិវិធីប្រតិបត្តិការរបស់នគរបាលយុត្តិធម៌

ក្នុងករណី ធ្វើសម្ភាសន៍ជនរងគ្រោះជាកុមារ មន្ត្រីនគរបាលយុត្តិធម៌ ត្រូវអនុញ្ញាតឱ្យឪពុកម្តាយ អាណាព្យាបាល ឬជនឯករាជ្យមានវត្តមានក្នុងពេលធ្វើសម្ភាសន៍ (ប្រសិនបើ ឪពុកម្តាយ ឬ អាណាព្យាបាលនោះ មិនមែនជាជនល្មើសពាក់ព័ន្ធក្នុងរឿងក្តីនោះ ។

- ក្បួននីតិវិធីប្រតិបត្តិការរបស់នគរបាលយុត្តិធម៌

ប្រសិនបើជនរងគ្រោះ ជាកុមារដែលគ្មានអ្នកកំដៅជាមួយ មន្ត្រីនគរបាលយុត្តិធម៌ គប្បីចាត់វិធាន ការចាំបាច់ តាមការណែនាំ និងសម្របសម្រួលរបស់ព្រះរាជអាជ្ញា ដើម្បីស្វែងរកគ្រួសាររបស់កុមារ ។

ប្រសិនបើចាំបាច់ មន្ត្រីនគរបាលយុត្តិធម៌ ត្រូវចាត់តាំងមន្ត្រីនគរបាលយុត្តិធម៌ជាស្ត្រីម្នាក់ សំរាប់ ធ្វើការទំនាក់ទំនងជាមួយនឹងជនរងគ្រោះជាស្ត្រី ហើយមន្ត្រីនគរបាលយុត្តិធម៌ស្ត្រីរូបនោះ ត្រូវមានវត្តមាន ក្នុងអំឡុងពេលធ្វើការទំនាក់ទំនង ជាមួយនឹងជនរងគ្រោះ ។

- ក្បួននីតិវិធីប្រតិបត្តិការរបស់នគរបាលយុត្តិធម៌

ក្នុងករណីធ្វើសម្ភាសន៍ជនរងគ្រោះនៃអំពើហិង្សាផ្លូវភេទ មន្ត្រីនគរបាលយុត្តិធម៌ ត្រូវធ្វើការជួបសម្ភាសន៍ ជាលក្ខណៈឯកជន នៅទីកន្លែងដែលមានទំនុកចិត្ត ហើយកំណត់ចំនួនមនុស្សដែលត្រូវចូលរួម ។ មន្ត្រីនគរបាលយុត្តិធម៌ ត្រូវពន្យល់ឱ្យជនរងគ្រោះយល់ពីរបៀបរបប និងមូលហេតុដែលត្រូវ ធ្វើសម្ភាសន៍ ហើយធានាទទួលខុសត្រូវ ចំពោះស្ថានភាពព្រួយបារម្ភរបស់គេ ។ មន្ត្រីនគរបាលយុត្តិធម៌ គួរពិចារណាអំពីសភាវគតិ របស់ជនរងគ្រោះ ទាំងផ្លូវកាយ និងផ្លូវចិត្ត ។ មន្ត្រីនគរបាលយុត្តិធម៌ គួរព្យាយាមលុបបំបាត់នូវភាពអាម៉ាស់ សេចក្តីខ្មាស់អៀន ឬការបន្ទោសខ្លួនឯងរបស់ ជនរងគ្រោះ ។

- ក្បួននីតិវិធីប្រតិបត្តិការរបស់នគរបាលយុត្តិធម៌

ក្នុងករណី ធ្វើសម្ភាសន៍ជនរងគ្រោះនៃអំពើហិង្សាផ្លូវភេទ មន្ត្រីនគរបាលយុត្តិធម៌ ដែលទទួលបន្ទុកធ្វើសម្ភាសន៍ គួរបន្តធ្វើការជាមួយនិងអ្នកស៊ើបអង្កេតបទល្មើសផ្សេងៗទៀត ហើយត្រូវជូន ព័ត៌មាន និងគាំទ្រដល់ជនរងគ្រោះ តាមរយៈដំណើរការស៊ើបអង្កេត និងចោទប្រកាន់ ។

- ក្បួននីតិវិធីប្រតិបត្តិការរបស់នគរបាលយុត្តិធម៌

នៅពេលធ្វើរបាយការណ៍ ស្តីពីបទល្មើសអាជីវកម្មផ្លូវភេទលើកុមារ មន្ត្រីនគរបាលយុត្តិធម៌គួរពិនិត្យផ្ទៀងផ្ទាត់ទៅតាមនីតិវិធីនានា ដែលមានចែងក្នុងក្បួននីតិវិធីប្រតិបត្តិការរបស់នគរបាលយុត្តិធម៌ អំពីការយល់ដឹង និងការស៊ើបអង្កេតអំពីអាជីវកម្មផ្លូវភេទលើកុមារ ។

មន្ត្រីនគរបាលយុត្តិធម៌ គប្បីចម្លងកំណត់ហេតុយកចម្លើយមួយច្បាប់ឱ្យទៅជនរងគ្រោះ ។

- ក្បួននីតិវិធីប្រតិបត្តិការរបស់នគរបាលយុត្តិធម៌

មន្ត្រីនគរបាលយុត្តិធម៌ គប្បីប្រាប់ជនរងគ្រោះអំពីលទ្ធភាពគាំទ្រដែលមាន ដូចជា ខាងសំភារៈ ខាងផ្លូវចិត្ត ខាងសង្គម និងខាងការព្យាបាល ហើយប្រសិនបើចាំបាច់ ត្រូវបញ្ជូនជនរងគ្រោះ ដែលទទួលរងការឈឺចាប់ ខាងផ្លូវកាយ ឬខាងផ្លូវចិត្ត ទៅភ្នាក់ងារសមស្របណាមួយ ដើម្បីជួយគាំទ្រ ដល់ជនរងគ្រោះ ។ ដើម្បីអនុវត្តឱ្យបានល្អប្រសើរ ការិយាល័យនគរបាលយុត្តិធម៌ ឬមន្ត្រីនគរបាលយុត្តិធម៌ថ្នាក់ប៉ូស្តី គួររក្សាទុកបញ្ជី ឬអាស័យដ្ឋាន និងលេខទូរស័ព្ទរបស់ភ្នាក់ងារនានាដែលមាន សំរាប់ធ្វើការទំនាក់ទំនងនៅពេល

ដែលត្រូវការឱ្យភ្នាក់ងារនោះជួយ ។ ប្រសិនបើចាំបាច់ មន្ត្រីនគរបាលយុត្តិធម៌ គប្បីរៀបចំការដឹកជញ្ជូន ជនរងគ្រោះ យកទៅដាក់នៅទីកន្លែងដែលមានសុវត្ថិភាព ។ ប្រសិនបើ ជនរងគ្រោះ វិលត្រលប់មកកាន់ ទីកន្លែងដែលស្ថិតនៅជិតកន្លែងកើតហេតុ មន្ត្រីនគរបាលយុត្តិធម៌ ត្រូវតែធានាឱ្យទីកន្លែងនោះមានសុវត្ថិភាព ហើយប្រសិនបើចាំបាច់ ត្រូវល្បាត និងពិនិត្យអំពីសន្តិសុខនៅទីកន្លែងនោះផងដែរ ។

- ក្បួននីតិវិធីប្រតិបត្តិការរបស់នគរបាលយុត្តិធម៌
- សេចក្តីថ្លែងការណ៍របស់អង្គការសហប្រជាជាតិស្តីពីគោលការណ៍យុត្តិធម៌ជាមូលដ្ឋាន សំរាប់ ជនរងគ្រោះនៃបទល្មើសព្រហ្មទណ្ឌ មាត្រា ១៤ និង ១៥

នៅពេលមានករណីអំពើហិង្សាកើតឡើង ហើយក្រោយពីនីតិវិធីរដ្ឋបាល ការព្យាបាល និងនីតិវិធី ដទៃទៀតត្រូវបានអនុវត្តរាល់ហើយនោះ មន្ត្រីនគរបាលយុត្តិធម៌ត្រូវធានាសន្តិសុខដល់ជនរងគ្រោះ នៅ ពេលដែលជនរងគ្រោះវិលត្រលប់ទៅកាន់លំនៅដ្ឋានរបស់គេវិញ ដើម្បីទៅយករបស់របរ ទ្រព្យសម្បត្តិ ឬ អ្នកនៅក្នុងបន្ទុករបស់គេ ។ មន្ត្រីនគរបាលយុត្តិធម៌មិនត្រូវទាមទារពីជនរងគ្រោះ នូវថវិកា ឬអ្វីមួយ ដើម្បី បំរើជាផលប្រយោជន៍ដល់ខ្លួនឡើយ ។ មន្ត្រីនគរបាលយុត្តិធម៌ ត្រូវធ្វើការសហការជិតស្និទ្ធជាមួយ អ្នក ឯកទេសខាងការព្យាបាល មន្ត្រីសង្គមកិច្ច អង្គការផ្តល់ទីជំរក ឬអង្គការពាក់ព័ន្ធដទៃទៀត ដែលទាក់ទង នឹងជនរងគ្រោះ ។

ជនរងគ្រោះ មានសិទ្ធិទទួលបាននូវសំណងនិងជម្ងឺចិត្ត ។ មន្ត្រីនគរបាលយុត្តិធម៌ គួរប្រាប់ជនរងគ្រោះ អំពីសិទ្ធិដាក់ពាក្យប្តឹង ទៅព្រះរាជអាជ្ញា ដើម្បីសុំឱ្យមានការដោះស្រាយសំណងនិងជម្ងឺចិត្ត ។

- សេចក្តីថ្លែងការណ៍របស់អង្គការសហប្រជាជាតិស្តីពីគោលការណ៍យុត្តិធម៌ជាមូលដ្ឋានសំរាប់ ជនរងគ្រោះនៃបទល្មើសព្រហ្មទណ្ឌ មាត្រា ៥
- ក្បួននីតិវិធីប្រតិបត្តិការរបស់នគរបាលយុត្តិធម៌
- ច្បាប់ស្តីពីនីតិវិធីព្រហ្មទណ្ឌ មាត្រា ៩ និង ១៤
- ច្បាប់ព្រហ្មទណ្ឌអន្តរកាល មាត្រា ២៧

មន្ត្រីនគរបាលយុត្តិធម៌ គប្បីប្រាប់ជនរងគ្រោះ អំពីសិទ្ធិត្រូវមានមេធាវី ហើយប្រសិនបើចាំបាច់ ត្រូវ បញ្ជូនជនរងគ្រោះ ទៅអង្គការជំនួយផ្នែកច្បាប់ដែលឥតគិតថ្លៃ ដូចជា គណៈមេធាវីនៃព្រះរាជាណាចក្រ កម្ពុជា ឬអង្គការក្រៅរដ្ឋាភិបាលផ្សេងៗ ។



មន្ត្រីនគរបាលយុត្តិធម៌ គប្បីប្រាប់ជនរងគ្រោះ អំពីសកម្មភាព ទីកន្លែង និងពេលវេលាដែលមន្ត្រី  
នគរបាលយុត្តិធម៌ នឹងចាត់វិធានការ ។ មន្ត្រីនគរបាលយុត្តិធម៌ គប្បីប្រាប់ជនរងគ្រោះ អំពីព្រឹត្តិការណ៍ធម្មតា  
ដែលអាចកើតមាន ប្រសិនបើមានការចូលរួមពីជនរងគ្រោះ នៅក្នុងចំណាត់ការផ្សេងៗនោះ ។

- ក្បួននីតិវិធីប្រតិបត្តិការរបស់នគរបាលយុត្តិធម៌

មន្ត្រីនគរបាលយុត្តិធម៌ គប្បីគោរពសិទ្ធិឯកជនរបស់ជនរងគ្រោះ ហើយមិនអាចផ្សព្វផ្សាយ ឬ  
បញ្ចេញព័ត៌មានណាមួយ ដែលកំណត់បង្ហាញអំពីជនរងគ្រោះ ដោយគ្មានការអនុញ្ញាតពីជនរងគ្រោះ អ្នក  
រងរបួស ឬគ្រួសាររបស់ជនរងគ្រោះដែលបានមណ្ឌលភាពជាមុនឡើយ ឬក៏ព័ត៌មានទាំងឡាយណាដែលជន  
រងគ្រោះស្នើសុំមិនឱ្យមានការផ្សព្វផ្សាយ ។

- ច្បាប់ស្តីពីរបបសារពត៌មាន មាត្រា ៤-៥-១៥
- ក្បួននីតិវិធីប្រតិបត្តិការរបស់នគរបាលយុត្តិធម៌

មន្ត្រីនគរបាលយុត្តិធម៌ ត្រូវប្រគល់ទ្រព្យសម្បត្តិរបស់ជនរងគ្រោះទាំងឡាយណា ដែលមិនទំហំ  
ឆ្លងកាត់ដំណើរការរឿងក្តីឱ្យទៅជនរងគ្រោះវិញ ដោយគ្រាន់តែត្រូវប្រាប់ជនរងគ្រោះ អំពីពេលវេលាដែល  
ត្រូវយកទ្រព្យសម្បត្តិដែលជាវត្ថុតាងនោះ មកបង្ហាញចំពោះមុខតុលាការវិញ នៅពេលណាដែលតុលាការ  
ត្រូវការ ។

ចំពោះការដាក់ជនរងគ្រោះឱ្យស្ថិតនៅក្រោមការថែទាំរបស់អង្គការក្រៅរដ្ឋាភិបាល ឬស្ថាប័នដទៃ  
ទៀត មន្ត្រីនគរបាលយុត្តិធម៌ ក្រោមការដឹកនាំ និងសំរបស់រូលរបស់ព្រះរាជអាជ្ញា ត្រូវធានាថាជនរងគ្រោះ  
មានការយល់ព្រមចំពោះការដាក់នោះ បើពុំនោះសោតទេ នឹងនាំឱ្យផ្ទុយនឹងបញ្ញត្តិច្បាប់ ។

**គ.២ ព្រះរាជអាជ្ញា និងក្រុមការងារស៊ើបអង្កេត**

រឿងក្តីដែលទាក់ទងនឹងជនរងគ្រោះនៃបទល្មើសព្រហ្មទណ្ឌ ព្រះរាជអាជ្ញា ត្រូវធានាឱ្យមន្ត្រី  
នគរបាលយុត្តិធម៌ ធ្វើការស៊ើបអង្កេត ស្របទៅតាមគោលការណ៍ដែលមានចែងខាងលើ ។ ជាពិសេស  
ព្រះរាជអាជ្ញា ត្រូវធានាការប្រមូលភស្តុតាងកោសលវិធីយ និងភស្តុតាងនីតិវេជ្ជសាស្ត្រ ដែលទាក់ទងនឹង  
អំពើរំលោភខាងផ្លូវភេទ ហើយនឹងការធ្វើសម្ភាសន៍ជាមួយសាក្សី ។

ព្រះរាជអាជ្ញា និងក្រុមប្រឹក្សាមិនត្រូវស្វែងរកគ្រោះ អំពើកិច្ចការអាពាហ៍ពិពាហ៍ ឬស្នូរអំពើអ្វីមួយ ដែលឆក់យកប្រយោជន៍ពីជនរងគ្រោះឡើយ ។ ជាពិសេស ចំណុចនេះរួមទាំងករណីផ្តាច់សមត្ថសង្វាស ដែល សហព័ទ្ធកំពុងមានការស្វែងរកក្នុងការលែងលះ ជាជនរងគ្រោះនៃអំពើហិង្សាក្នុងគ្រួសារ ។

ប្រសិនបើព្រះរាជអាជ្ញា ទទួលបានការណ៍ថា មានមន្ត្រីនគរបាលយុត្តិធម៌ មិនបានចាត់ការរឿងក្តី ឬទទួលរឿងមកហើយផ្អើបទុកមិនបានចាត់ការ ឬមិនបានបញ្ជូនទៅព្រះរាជអាជ្ញានោះ ព្រះរាជអាជ្ញាត្រូវ បញ្ជូនដោយផ្ទាល់ ឬតាមរយៈវាធានុក្រមរដ្ឋបាលមន្ត្រីនគរបាលយុត្តិធម៌ ដើម្បីឱ្យមន្ត្រីនគរបាលយុត្តិធម៌ មានសមត្ថកិច្ចចាត់វិធានការរឿងនោះ ស្របតាមនីតិវិធីជាបន្ទាន់ ។

- ច្បាប់ស្តីពីនីតិវិធីព្រហ្មទណ្ឌ មាត្រា ៧ និង៤៨
- ប្រកាសលេខ ២៧ ចុះថ្ងៃទី ១១ មិថុនា ២០០៤ របស់ក្រសួងយុត្តិធម៌ ស្តីពីរបៀបរបប ធ្វើការងាររបស់មន្ត្រីនគរបាលយុត្តិធម៌ ប្រការ ១៥

ក្នុងករណីដែលមន្ត្រីនគរបាលយុត្តិធម៌ មិនព្រមអនុវត្តតាមបញ្ជា ឬសេចក្តីបង្គាប់ណាមួយ ដែល ចេញដោយព្រះរាជអាជ្ញា ឬមន្ត្រីនគរបាលយុត្តិធម៌ដែលគ្រប់គ្រងមន្ត្រីប្រតិបត្តិរំលោភនោះ ព្រះរាជអាជ្ញា អាចផ្តើមការចោទប្រកាន់ពីបទរារាំងការអនុវត្តនីតិវិធីច្បាប់ ។

- ច្បាប់ស្តីពីនីតិវិធីព្រហ្មទណ្ឌ មាត្រា ៧ និង៤៨
- ប្រកាសលេខ ២៧ ចុះថ្ងៃទី ១១ មិថុនា ២០០៤ របស់ក្រសួងយុត្តិធម៌ ស្តីពីរបៀបរបបធ្វើ ការងាររបស់មន្ត្រីនគរបាលយុត្តិធម៌ ប្រការ ១៥

ព្រះរាជអាជ្ញាត្រូវប្រាប់អំពីសិទ្ធិដល់ជនរងគ្រោះ ដើម្បីឱ្យដាក់ពាក្យប្តឹងទាមទារសំណងនិងជម្ងឺចិត្ត ។

- សេចក្តីថ្លែងការណ៍របស់អង្គការសហប្រជាជាតិស្តីពីគោលការណ៍យុត្តិធម៌ជាមូលដ្ឋាន សំរាប់ជនរងគ្រោះនៃបទល្មើសព្រហ្មទណ្ឌ មាត្រា ៥
- ច្បាប់ស្តីពីនីតិវិធីព្រហ្មទណ្ឌ មាត្រា ៩ និង១៤
- ច្បាប់ព្រហ្មទណ្ឌអន្តរកាល មាត្រា ២៧

ព្រះរាជអាជ្ញា គប្បីប្រាប់អំពីសិទ្ធិមានមេធាវីដល់ជនរងគ្រោះ ដើម្បីឱ្យគេរកមេធាវី ហើយប្រសិនបើ ចាំបាច់ ត្រូវបញ្ជូនជនរងគ្រោះទៅអង្គការជំនួយផ្នែកច្បាប់ដោយមិនយកកំរៃ ដូចជា គណៈមេធាវីនៃ ព្រះរាជាណាចក្រកម្ពុជា ឬអង្គការក្រៅរដ្ឋាភិបាលផ្សេងៗ ។

ការជួបសំភាសន៍ជាមួយជនរងគ្រោះ ត្រូវធ្វើឡើងដោយព្រះរាជអាជ្ញាខ្លួនឯង ដោយមិនត្រូវបើក ចំហរជាសាធារណៈទេ ។

មុនពេលធ្វើសម្ភាសន៍ជាមួយជនរងគ្រោះជាអនីតិជន ព្រះរាជអាជ្ញាគប្បីជូនដំណឹងទៅឪពុកម្តាយ ឬ អាណាព្យាបាល របស់ជនរងគ្រោះជាអនីតិជននោះ ដើម្បីឱ្យចូលរួមក្នុងដំណើរការសំភាសន៍ ប្រសិនបើមិន មានការប៉ះពាល់ណាមួយដល់ផលប្រយោជន៍របស់អនីតិជននោះទេ ដូចជា ឪពុកម្តាយ ឬអាណាព្យាបាល របស់ជនរងគ្រោះជាអនីតិជននោះ ជាជនល្មើស ។

ប្រសិនបើជនរងគ្រោះ ជាកុមារដែលគ្មានអ្នកកំដរ ព្រះរាជអាជ្ញាត្រូវចាត់វិធានការចាំបាច់នានា ដើម្បី ចាត់កំលាំងសាធារណៈ និងអាជ្ញាធរមូលដ្ឋាន ស្វែងរកគ្រួសាររបស់កុមារនោះ ។

ព្រះរាជអាជ្ញា គួរធ្វើសម្ភាសន៍ជាមួយជនរងគ្រោះ តាមលក្ខណៈសុជីវធម៌ និងគោរពនូវសេចក្តីថ្លៃថ្នូរ របស់ជនរងគ្រោះ ។ ជនរងគ្រោះគប្បីទទួលបានការលើកទឹកចិត្តឱ្យនិយាយដោយសេរី ។ ព្រះរាជអាជ្ញាគប្បី ចាត់ទុកភស្តុតាងនានា ដែលជនរងគ្រោះមានជាកត្តាសំខាន់ ហើយមិនត្រូវធ្វើឡើងក្នុងលក្ខណៈគំរាមកំហែង បំភិតបំភ័យ ឬអំពើឆ្លើយឆ្លងឡើយ ។

ទំនាក់ទំនងរវាងព្រះរាជអាជ្ញា និងជនរងគ្រោះជាអនីតិជន គប្បីធ្វើឡើងជាភាសាដែលកុមារងាយ យល់ ។ ព្រះរាជអាជ្ញា មិនត្រូវប្រើនូវសំណួរនាំមុខឡើយ គឺគប្បីប្រើនូវភាសាសាមញ្ញ ហើយសួរសំណួរឱ្យបាន ច្បាស់ៗ ។

ការសម្រេចផ្តើមចោទប្រកាន់ របស់ព្រះរាជអាជ្ញា ត្រូវធ្វើការពិចារណាជាចំបងទៅលើសិទ្ធិរបស់ ជនរងគ្រោះ (រួមមានសិទ្ធិទទួលបានសំណងនិងជម្ងឺចិត្តរបស់ជនរងគ្រោះ) ។ ប្រសិនបើព្រះរាជអាជ្ញា សម្រេច តំកល់រឿងទុកឥតចាត់ការ ព្រះរាជអាជ្ញាត្រូវជូនដំណឹងទៅភាគីជនរងគ្រោះ អំពីសេចក្តីសម្រេចរបស់ខ្លួន ។ ក្នុងរយៈពេល ២(ពីរ)ខែ គិតពីថ្ងៃបានទទួលលិខិតជូនដំណឹង ជនរងគ្រោះមានសិទ្ធិប្តឹងឧទ្ធរណ៍ចំពោះសេចក្តី សម្រេចរបស់ព្រះរាជអាជ្ញានោះ ។

- ច្បាប់ស្តីពីនីតិវិធីព្រហ្មទណ្ឌ មាត្រា ១០ និង ៥៩

ព្រះរាជអាជ្ញា ត្រូវទទួលខុសត្រូវក្នុងការផ្តល់ដំណឹង ឱ្យជនរងគ្រោះ ឬកោះអញ្ជើញជនរងគ្រោះឱ្យ

ចូលរួមក្នុងដំណើរការស៊ើបអង្កេត ឬសវនាការ តាមការចាំបាច់របស់ខ្លួន ។

ព្រះរាជអាជ្ញា តប្បីជូនដំណឹងដល់ជនរងគ្រោះ អំពីដំណើរការវិវឌ្ឍន៍នៃចំណាត់ការរឿងក្តី រួមទាំងសាលក្រម ឬសេចក្តីសម្រេចផ្សេងៗ ដើម្បីឱ្យជនរងគ្រោះ អាចអនុវត្តនូវសិទ្ធិប្តឹងឧទ្ធរណ៍របស់ខ្លួន ។

ព្រះរាជអាជ្ញា ឬក្រឡាបញ្ជី មិនត្រូវអនុញ្ញាតឱ្យមានការផ្សព្វផ្សាយអំពីរឿងក្តីរបស់ជនរងគ្រោះ ដោយគ្មានច្បាប់អនុញ្ញាតឡើយ ។

- ច្បាប់ស្តីពីរបបសារពត៌មាន មាត្រា ៤-៥-១៥
- អនុសញ្ញា ស្តីពីសិទ្ធិកុមារ មាត្រា ១៦

ព្រះរាជអាជ្ញាត្រូវទទួលខុសត្រូវឱ្យជនរងគ្រោះដែលជាម្តាយ ឬជនពិការ ដើម្បីទទួលបានការការពារ និងការថែទាំខាងសុខុមាលភាពរបស់គេតាមការចាំបាច់ សំរាប់ក្នុងដំណាក់កាលនៃដំណើរការនីតិវិធីរបស់តុលាការ ហើយអាចចាត់វិធានការណាមួយក្នុងនាមជនរងគ្រោះ ។ ប្រសិនបើព្រះរាជអាជ្ញាដឹងថាជនរងគ្រោះជាម្តាយត្រូវការចាំបាច់សំរាប់ការការពារ និងការថែទាំនោះ ព្រះរាជអាជ្ញាតប្បីចាត់វិធានការតាមការចាំបាច់ ដើម្បីផ្តល់ការថែទាំ និងការការពារ មានជាអាទិ៍:

- បញ្ជូនទៅភ្នាក់ងារជួយសង្គ្រោះជនរងគ្រោះ
- ចាត់វិធានការការពារជនរងគ្រោះឱ្យជៀសផុតពីអំពើព្យួនច្នាំព្យួន ស្របតាមជំពូក XXIV នៃច្បាប់ស្តីពីការត្រួតពិនិត្យគ្រឿងព្យួន ឬ
- ប្តឹងទៅតុលាការតាមមាត្រា ១១៩ និង ១២០ នៃច្បាប់ស្តីពីអាពាហ៍ពិពាហ៍ និងគ្រួសារ
  - អនុសញ្ញាស្តីពីសិទ្ធិកុមារ មាត្រា ៣.២ និង ៣៩
  - ច្បាប់ស្តីពីនីតិវិធីព្រហ្មទណ្ឌ មាត្រា ៥៤
  - ច្បាប់ស្តីពីការរៀបចំ និងការប្រព្រឹត្តទៅ របស់សាលាជំរះក្តី មាត្រា ៥

ព្រះរាជអាជ្ញា ត្រូវធានាថាការដាក់ជនរងគ្រោះឱ្យស្ថិតនៅក្រោមការថែទាំរបស់ អង្គការក្រៅរដ្ឋាភិបាល ឬស្ថាប័នដទៃទៀត ត្រូវតែមានការឯកភាពជាមុនពីសាមីខ្លួនផងដែរ បើពុំនោះសោតទេនឹងនាំអោយផ្ទុយនឹងបញ្ញត្តិច្បាប់ ។

ព្រះរាជអាជ្ញា ឬក្រឡាបញ្ជីរបស់ព្រះរាជអាជ្ញា មិនអាចធ្វើការសម្រុះសម្រួល សម្របសម្រួល ឬរៀបចំអីផ្សេងៗ ចំពោះរឿងព្រហ្មទណ្ឌក្រៅពីច្បាប់កំណត់បានឡើយ ។ តុលាការមិនត្រូវឱ្យជនរងគ្រោះ ចេញ

ការចំណាយផ្សេងៗបានឡើយ លើកលែងតែពន្ធជាផ្លូវការតែប៉ុណ្ណោះ ។ ការរំលោភលើគោលការណ៍ ទាំងនេះ នឹងត្រូវដាក់វិន័យរដ្ឋបាល ឬផ្ដន្ទាទោសដាក់គុកពី ៦ ថ្ងៃ ដល់ មួយខែ ។

- ច្បាប់ស្តីពីនីតិវិធីព្រហ្មទណ្ឌ មាត្រា ៧

**គ.៣ ចៅក្រមស៊ើបអង្កេត និងក្រឡាបញ្ជីរបស់ចៅក្រមស៊ើបអង្កេត**

រឿងក្តីដែលមានជនរងគ្រោះ ត្រូវចាត់ការជាអាទិភាពបំផុត ។

ចៅក្រមស៊ើបអង្កេត និងក្រឡាបញ្ជី មិនអាចស្នើសុំជាសម្ភារៈ ឬជាប្រយោជន៍អ្វីមួយពីជនរងគ្រោះ បានឡើយ ។

បណ្តឹងអាជ្ញាមិនអាចសុំរុះសំរួលបានដោយកិច្ចការណាមួយឡើយ ទោះជាជនរងគ្រោះ ឬដើមបណ្តឹង រដ្ឋប្បវេណីលះបង់បណ្តឹងរដ្ឋប្បវេណីរបស់ខ្លួនក៏ដោយ ក៏ចៅក្រមស៊ើបអង្កេតមិនអាចបញ្ឈប់ ឬផ្អាកដំណើរ ការស៊ើបអង្កេតនៃបណ្តឹងអាជ្ញាបានឡើយ ។

- ច្បាប់ស្តីពីនីតិវិធីព្រហ្មទណ្ឌ មាត្រា ៧ និង ៣៣

ចំពោះរឿងក្តីដែលជនរងគ្រោះជាកុមារ ឬជាបទល្មើសផ្លូវភេទ ប្រធានតុលាការគប្បីពិចារណា ចាត់តាំងចៅក្រមដែលមានភេទដូចគ្នានឹងជនរងគ្រោះ ឬចៅក្រមដែលមានឯកទេស ឬបទពិសោធន៍ខាងរឿង ក្តីនោះ ។

ប្រសិនបើជនរងគ្រោះ មិនទាន់បានរៀបចំបណ្តឹងទាមទារសំណងនិងជម្ងឺចិត្តនោះ ចៅក្រមស៊ើប អង្កេត គប្បីជូនព័ត៌មាននេះទៅជនរងគ្រោះ អំពីសិទ្ធិទទួលបានសំណងនិងជម្ងឺចិត្តនេះ ។

- សេចក្តីផ្តើមការណ៍របស់អង្គការសហប្រជាជាតិស្តីពីគោលការណ៍យុត្តិធម៌ជាមូលដ្ឋានសំរាប់ជន រងគ្រោះនៃបទល្មើសព្រហ្មទណ្ឌ មាត្រា ៥
- ច្បាប់ស្តីពីនីតិវិធីព្រហ្មទណ្ឌ មាត្រា ៩ និង ១៤
- ច្បាប់ព្រហ្មទណ្ឌអន្តរកាល មាត្រា ២៧

ប្រសិនបើជនរងគ្រោះមិនទាន់មានមេធាវី ចៅក្រមស៊ើបអង្កេតត្រូវប្រាប់ជនរងគ្រោះ អំពីសិទ្ធិត្រូវ មានមេធាវី ។ ប្រធានតុលាការត្រូវចាត់តាំងមេធាវីដោយឯកឯង សំរាប់ជនរងគ្រោះជាអនីតិជនគ្មានទីពឹង ។

- ច្បាប់ស្តីពីនីតិវិធីព្រហ្មទណ្ឌ មាត្រា ៧៦

ដើម្បីសម្រេចដោះលែងជនជាប់ចោទឱ្យមានសេរីភាព ឬដាក់ឱ្យនៅក្រៅឃុំ ចៅក្រមស៊ើបអង្កេត ត្រូវពិចារណា និងយកចិត្តទុកដាក់អំពីការការពារដល់ជនរងគ្រោះ ។

- វិធានបទដ្ឋានអប្បបរិមា របស់អង្គការសហប្រជាជាតិ សំរាប់វិធានការដោះលែង មាត្រា ៦

កាលណាមានពាក្យបណ្តឹងរបស់ដើមបណ្តឹងរដ្ឋប្បវេណី ដែលបានប្តឹងសុំអោយឃុំខ្លួនជនជាប់ចោទ ដែលនៅក្រៅឃុំនោះ ចៅក្រមស៊ើបអង្កេតត្រូវសម្រេចអំពីបញ្ហានេះក្នុងរយៈពេល ៥ថ្ងៃ ហើយជូនដំណឹង ទៅម្ចាស់បណ្តឹងវិញអំពីសេចក្តីសម្រេចរបស់ខ្លួន ។

- ច្បាប់ស្តីពីនីតិវិធីព្រហ្មទណ្ឌ មាត្រា ៩៥

កាលណាភាគីជនរងគ្រោះប្តឹងសុំអោយឃុំខ្លួនជនជាប់ចោទដែលនៅក្រៅឃុំ ប៉ុន្តែចៅក្រមស៊ើប អង្កេតសម្រេចមិនឃុំខ្លួនជនជាប់ចោទនោះ ជនរងគ្រោះមានសិទ្ធិប្តឹងតវ៉ាទៅសាលាឧទ្ធរណ៍ក្នុងរយៈពេល ១៥ ថ្ងៃ គិតពីថ្ងៃទទួលដំណឹង ។

- ច្បាប់ស្តីពីនីតិវិធីព្រហ្មទណ្ឌ មាត្រា ៧៩ និង ៩៥

ព្រះរាជអាជ្ញា ត្រូវចាត់ទុកជាចំបងចំពោះផលប្រយោជន៍របស់ជនរងគ្រោះជាអនិទិជន នៅពេល សម្រេចប្តឹង ឬមិនប្តឹងឧទ្ធរណ៍លើដីកាសម្រេចមិនឃុំខ្លួន (ដាក់ឱ្យនៅក្រៅឃុំ) ឬដីកាសម្រេចអនុញ្ញាតឱ្យ នៅក្រៅឃុំបណ្តោះអាសន្នរបស់ចៅក្រមស៊ើបអង្កេត ។

- ច្បាប់ស្តីពីនីតិវិធីព្រហ្មទណ្ឌ មាត្រា ៧៩
- អនុសញ្ញាស្តីពី សិទ្ធិកុមារ មាត្រា ៣

ការធ្វើសម្ភាសន៍ជនរងគ្រោះ ត្រូវធ្វើឡើងជាសំងាត់ ។ ចៅក្រមស៊ើបអង្កេត ត្រូវធ្វើការសាកសួរ (សម្ភាសន៍) ដោយខ្លួនឯងផ្ទាល់ ដោយមានក្រឡាបញ្ជីជាអ្នកធ្វើកំណត់ហេតុអមផង ។

- ច្បាប់ស្តីពីនីតិវិធីព្រហ្មទណ្ឌ មាត្រា ៨១ និង ៨៦

ការទំនាក់ទំនងនានាក្នុងដំណើរការសាកសួរ(សម្ភាសន៍) ជនរងគ្រោះជាកុមារ ត្រូវធ្វើឡើងក្នុងកំរិត ដែលកុមារងាយយល់ ។

ចៅក្រមស៊ើបអង្កេត អាចដាក់ឱ្យសួរដេញដោលតទល់គ្នា រវាងជនជាប់ចោទ និងជនរងគ្រោះ សំរាប់ តែក្នុងករណីចាំបាច់ និងខានពុំបានតែប៉ុណ្ណោះ ជាពិសេសបទល្មើសរំលោភសេពសន្ថវៈ ឬបទល្មើសផ្លូវភេទដទៃ ទៀត ។ ប្រសិនបើជនរងគ្រោះជាកុមារ ចៅក្រមស៊ើបអង្កេត មិនគប្បីដាក់ឱ្យសួរតទល់រវាង អនីតិជន និង ជនជាប់ចោទឡើយ ប្រសិនបើមានការប៉ះពាល់ដល់ផលប្រយោជន៍ល្អបំផុតរបស់អនីតិជន ។

- ច្បាប់ស្តីពីនីតិវិធីព្រហ្មទណ្ឌ មាត្រា ៨១ និង ៨២
- អនុសញ្ញាស្តីពីសិទ្ធិកុមារ មាត្រា ៣

តុលាការ គប្បីពិចារណាទៅលើរបាយការណ៍ណាមួយដែលអាចយកជាការបាន នូវរាល់របាយការណ៍ ទាំងឡាយដែលបានផ្តល់ដោយភ្នាក់ងារផ្សេងៗ ដូចជា ភ្នាក់ងារគាំទ្រដល់ជនរងគ្រោះ ភ្នាក់ងារសង្គមកិច្ច ដែលទទួលបានពីជនរងគ្រោះផ្ទាល់ ឬពីមេធាវីរបស់ជនរងគ្រោះ ។

ជនរងគ្រោះ និងអ្នកដទៃទៀតដែលបំពេញការងារក្នុងនាមជនរងគ្រោះ ដូចជា ក្រុមគ្រួសារ បងប្អូន និងសាក្សី ត្រូវទទួលបានការការពារសន្តិសុខសមស្រប នៅមុនពេល ក្នុងពេល និងក្រោយពេលនៃនីតិវិធី តុលាការ ។

ជនរងគ្រោះ ដែលរង់ចាំការសាកសួរ(សម្ភាសន៍) ពីចៅក្រមស៊ើបអង្កេត គប្បីដាក់ឱ្យស្ថិតនៅកន្លែង រង់ចាំដាច់ដោយឡែកពីជនជាប់ចោទ ។

ប្រសិនបើចៅក្រមស៊ើបអង្កេត ចេញដីកាសម្រេចលើកលែងចោទប្រកាន់ដល់ជនជាប់ចោទ ភាគី ជនរងគ្រោះ ត្រូវទទួលបានការឱ្យដំណឹងមិនលើសពី ៧ ថ្ងៃ ចាប់ពីថ្ងៃចេញដីកានេះ ។

- ច្បាប់ស្តីពីវិសោធនកម្មនៃនីតិវិធីព្រហ្មទណ្ឌ មាត្រា ៩០

ក្នុងករណីដែលភាគីជនរងគ្រោះ មិនសុខចិត្តនឹងដីកាសម្រេចលើកលែងចោទប្រកាន់របស់ចៅក្រម ស៊ើបអង្កេតទេនោះ ភាគីជនរងគ្រោះមានសិទ្ធិធ្វើពាក្យប្តឹងតវ៉ាទៅសាលាឧទ្ធរណ៍ ឬទៅរដ្ឋមន្ត្រីក្រសួង យុត្តិធម៌ដោយផ្ទាល់ ឬតាមរយៈមេធាវីចាប់ពីថ្ងៃទទួលដំណឹង ។

- ច្បាប់ស្តីពីវិសោធនកម្មនៃនីតិវិធីព្រហ្មទណ្ឌ មាត្រា ៩០ និង ៩១

ព្រះរាជអាជ្ញាត្រូវចាត់ទុកជាចំបងចំពោះផលប្រយោជន៍របស់ជនរងគ្រោះជាអនីតិជន នៅពេល សម្រេចប្តឹង ឬមិនប្តឹងឧទ្ធរណ៍លើដីកាសម្រេចលើកលែងចោទប្រកាន់របស់ចៅក្រមស៊ើបអង្កេត ។

ភាគីជនរងគ្រោះអាចមើលសំណុំរឿងរបស់ខ្លួននៅការិយាល័យក្រឡាបញ្ជី ហើយមានសិទ្ធិពិនិត្យ  
សំណុំរឿងរបស់ខ្លួន ដូចជនជាប់ចោទដែរ ។

- ច្បាប់ស្តីពីនីតិវិធីព្រហ្មទណ្ឌ មាត្រា ១១០
- ច្បាប់ព្រហ្មទណ្ឌអន្តរកាល មាត្រា ២៧ កថាខណ្ឌ ១

ចៅក្រមស៊ើបអង្កេតមិនត្រូវអនុញ្ញាតឱ្យមានការផ្សព្វផ្សាយរឿងក្តីរបស់ជនរងគ្រោះ ដោយពុំមាន  
ច្បាប់អនុញ្ញាតឡើយ ។

- ច្បាប់សារព័ត៌មាន មាត្រា ៤ - ៥ - ១៥
- អនុសញ្ញាស្តីពីសិទ្ធិកុមារ មាត្រា ១៦

ប្រសិនបើមានដើមបណ្តឹងរដ្ឋប្បវេណី ដីកាសម្រេចលើកលែងចោទប្រកាន់ ដែលមានការឯកភាពពី  
ព្រះរាជអាជ្ញាផងនោះ ចៅក្រមស៊ើបអង្កេតត្រូវជូនដំណឹងដល់ភាគីដើមបណ្តឹង ។ ក្នុងរយៈពេល៦០ថ្ងៃ  
គិតពីថ្ងៃទទួលដំណឹង ភាគីរដ្ឋប្បវេណីមានសិទ្ធិប្តឹងតវ៉ាទៅសាលាឧទ្ធរណ៍ ។

- ច្បាប់ស្តីពីវិសោធនកម្មនៃនីតិវិធីព្រហ្មទណ្ឌ មាត្រា ៩១

**គ.៤ ចៅក្រមជំនុំជម្រះ និងក្រឡាបញ្ជីរបស់ចៅក្រមជំនុំជម្រះ**

ចំពោះរឿងក្តី ដែលជនរងគ្រោះជាកុមារ ឬជាបទល្មើសផ្លូវភេទ ប្រធានតុលាការតប្បវេណីពិចារណា  
ចាត់តាំងចៅក្រមដែលមានភេទដូចគ្នានឹងជនរងគ្រោះ ឬចៅក្រមដែលមានឯកទេស ឬបទពិសោធន៍ខាងរឿង  
ក្តីនោះ ។

ជនរងគ្រោះត្រូវទទួលបានការជូនដំណឹងអំពីកាលបរិច្ឆេទបើកសវនាការរបស់ខ្លួន តាមពេលវេលា  
សមស្រប ។

ភាគីជនរងគ្រោះអាចមើលសំណុំរឿងរបស់ខ្លួននៅការិយាល័យក្រឡាបញ្ជី ហើយមានសិទ្ធិពិនិត្យ  
សំណុំរឿងរបស់ខ្លួន ដូចជនជាប់ចោទដែរ ។

- ច្បាប់ស្តីពីនីតិវិធីព្រហ្មទណ្ឌ មាត្រា ១១០
- ច្បាប់ព្រហ្មទណ្ឌអន្តរកាល មាត្រា ២៧



ជនរងគ្រោះត្រូវទទួលបានការការពារសន្តិសុខសមស្រប។ ចៅក្រមជំនុំជម្រះ ព្រះរាជអាជ្ញា និង ក្រុមប្រឹក្សាសវនាការ ត្រូវពិចារណាអំពីសុវត្ថិភាព របស់ជនរងគ្រោះ សាក្សី ភាគីដែលចូលរួមក្នុងសវនាការ ។

ជនរងគ្រោះត្រូវដាក់ឱ្យស្ថិតនៅកន្លែងដាច់ដោយឡែកពីជនជាប់ចោទ។ ការការពារសន្តិសុខ ចាំបាច់ ត្រូវយកចិត្តទុកដាក់សំរាប់ជនរងគ្រោះ នៅមុនពេល ក្នុងពេល និងក្រោយពេលដំណើរការនីតិវិធីរបស់ តុលាការ ។

ជនរងគ្រោះមានសិទ្ធិរកអ្នកបកប្រែភាសា។

ជនរងគ្រោះមានសិទ្ធិប្តឹងដិតចិត្តលើចៅក្រមជំនុំជម្រះឱ្យដកខ្លួនចេញពីរឿងក្តីរបស់ខ្លួន បើយល់ ឃើញថា ចៅក្រមនោះពុំអាចរកយុត្តិធម៌ឱ្យខ្លួនបានទេ ហើយស្នើសុំឱ្យប្រធានតុលាការចាត់តាំងចៅក្រមថ្មី មកជំនួសបាន។

- ច្បាប់ស្តីពីនីតិវិធីជំនុំជម្រះផ្នែកព្រហ្មទណ្ឌ (១៩៨៩) មាត្រា ១០ និង ៣៤

ជនរងគ្រោះមានសិទ្ធិរកមេធាវីឱ្យការពារខ្លួន។ ប្រសិនបើជនរងគ្រោះ មិនទាន់មានមេធាវីការពារ ខ្លួន ចៅក្រមត្រូវប្រាប់ជនរងគ្រោះ អំពីសិទ្ធិត្រូវមានមេធាវីការពារ។ ចំពោះជនរងគ្រោះជាអនីតិជនគ្មានទី ពឹង ប្រធានតុលាការត្រូវខិតខំឱ្យអស់ពីសទ្ធភាព ដើម្បីចាត់តាំងមេធាវីជូនជនរងគ្រោះ។

- ច្បាប់ស្តីពីនីតិវិធីព្រហ្មទណ្ឌ មាត្រា ៧៦ និង ១០៩

ប្រសិនបើជនរងគ្រោះជាអនីតិជន ឪពុកម្តាយ អាណាព្យាបាល មេធាវីរបស់អនីតិជន មានសិទ្ធិ ចូលរួមគ្រប់ដំណាក់កាលនៃនីតិវិធីដំណើរការរឿងក្តី ប្រសិនបើគ្មានការប៉ះពាល់ដល់ផលប្រយោជន៍របស់ អនីតិជនទេ។

- អនុសញ្ញាស្តីពីសិទ្ធិកុមារ មាត្រា ៤០.២(ខ)(៣)

ប្រសិនបើជនរងគ្រោះមិនទាន់បានទាមទារសំណងនិងជម្ងឺចិត្តនៅឡើយទេនោះ ចៅក្រមជំនុំជម្រះ គប្បីប្រាប់ជនរងគ្រោះអំពីសិទ្ធិទទួលបានសំណងនិងជម្ងឺចិត្តនេះ។

- សេចក្តីថ្លែងការណ៍ស្តីពីសិទ្ធិជាមូលដ្ឋាន របស់ជនរងគ្រោះ មាត្រា ៥
- ច្បាប់ស្តីពីនីតិវិធីព្រហ្មទណ្ឌ មាត្រា ៩- ១៤ និង ១៣១

- ច្បាប់ព្រហ្មទណ្ឌអន្តរកាល មាត្រា ២៧

ចៅក្រមជំនុំជម្រះត្រូវប្រាប់ជនរងគ្រោះ អំពីសិទ្ធិសួរសំណួរផ្សេងៗ ទៅជនជាប់ចោទ និងសាក្សី សិទ្ធិជំទាស់ សិទ្ធិបង្ហាញភស្តុតាង និងសិទ្ធិជូនសម្តីចុងក្រោយដល់តុលាការ ។

- ច្បាប់ស្តីពីនីតិវិធីព្រហ្មទណ្ឌ មាត្រា ១៣០- ១៣២- ១៣៣- ១៣៧- ១៣៩
- ច្បាប់ស្តីពីស្ថានទម្ងន់ទោស មាត្រា ២

ការបើកសវនាការរឿងក្តីទាក់ទងនឹងជនរងគ្រោះជាអនីតិជន ឬជនរងគ្រោះក្នុងបទល្មើសផ្លូវភេទ អាចធ្វើឡើងជាសំងាត់ ដោយគោរពទៅតាមផលប្រយោជន៍ សេចក្តីថ្លែង និងភាពជាឯកជនរបស់អនីតិជន ដែលជាជនរងគ្រោះប្រសិនបើចាំបាច់ ។

- ច្បាប់ស្តីពីនីតិវិធីព្រហ្មទណ្ឌ មាត្រា ១២៩
- ច្បាប់ព្រហ្មទណ្ឌអន្តរកាល មាត្រា ២៣
- អនុសញ្ញាស្តីពីសិទ្ធិកុមារ មាត្រា ៣
- កតិការសញ្ញាស្តីពីសិទ្ធិពលរដ្ឋ និងសិទ្ធិនយោបាយ មាត្រា ១៤

ចៅក្រមជំនុំជម្រះត្រូវធានាដល់សុវត្ថិភាពរបស់ជនរងគ្រោះ ។ នៅពេលមានវត្តមានរបស់ជនរងគ្រោះក្នុងពេលសវនាការ ចៅក្រមជំនុំជម្រះត្រូវធ្វើយ៉ាងណាកុំឱ្យជនរងគ្រោះទទួលរងគ្រោះជាលើកទីពីរបាន ។

តុលាការត្រូវខិតខំធ្វើយ៉ាងណាបង្កើតឱ្យមានបរិយាកាសទុកចិត្តគ្នា ដើម្បីឱ្យទទួលបាននូវភស្តុតាង (ក្នុងភាពជាឯកជន សុវត្ថិភាព ទំនុកចិត្ត សិទ្ធិស្មោះ អត់ច្តត់ និងហ្មត់ចត់) ។

មិនត្រូវអនុញ្ញាតឱ្យជនរងគ្រោះអង្គុយក្បែរជនជាប់ចោទឡើយ ។ ជនរងគ្រោះត្រូវឱ្យអង្គុយនៅទីតាំងក្បែរមេធាវី និងអ្នកគាំទ្ររបស់គេ ។

ជនរងគ្រោះមិនចាំបាច់រង់ចាំរហូតដល់ពេលសវនាការបញ្ចប់នោះទេ ។

ជនរងគ្រោះអាចផ្តល់សក្ខីកម្មតាមមធ្យោបាយសមស្របណាមួយ ស្របតាមគោលការណ៍ច្បាប់ ។ វិធីសាស្ត្រក្នុងការផ្តល់ភស្តុតាងតាមជំរើសផ្សេងៗ គួរផ្តល់ឱកាសឱ្យជនរងគ្រោះ ។ ឧទាហរណ៍ តាមរយៈ

ការសែតវីដេអូ សំភាសន៍នៅទីកន្លែងដោយឡែក បង្ហាញសក្ខីកម្មមុនពេលសវនាការ ហើយបន្ទាប់មកកំណត់ ហេតុយកចម្លើយនោះ ត្រូវអានជាសាធារណៈក្នុងសវនាការ ... ។ល។

ការសាកសួរ(សម្ភាសន៍) ជនរងគ្រោះតប្បីធ្វើឡើងក្នុងលក្ខណៈសមស្រប ដូចជា៖-

- ហាមប្រើប្រាស់សំណួរនាំមុខ
- មិនត្រូវធ្វើតាមរបៀបសួរចម្លើយ
- លើកទឹកចិត្តឱ្យនិយាយដោយសេរី
- ប្រើប្រាស់ពាក្យពេចន៍សាមញ្ញ ហើយសួរសំណួរឱ្យបានច្បាស់ៗ
- សួរសំណួរដោយឈរលើភាពអព្យាក្រឹត្យ មិនត្រូវប្រើប្រាស់ពាក្យពេចន៍អសុរោះ បំភិតបំភ័យ ឬគំរាមកំហែងឡើយ
- យកភស្តុតាងជាសំខាន់ មិនត្រូវប្រើប្រាស់ពាក្យចំអកឱ្យឡើយ លេងសើច ហើយ ចាត់ថាពាក្យបណ្តឹងនោះ មានសុពលភាពដាច់ខាតនោះទេ
- ព្យាយាមយល់ឱ្យបានច្បាស់អំពីស្ថានភាពរបស់ជនរងគ្រោះ

តុលាការត្រូវធានាថា កុមារដែលជាជនរងគ្រោះនៃបទល្មើសព្រហ្មទណ្ឌ និងកុមារដែលមាន សមត្ថភាពបង្កើតទស្សនៈផ្ទាល់ខ្លួន បានបញ្ចេញនូវសិទ្ធិ និងទស្សនៈផ្សេងៗដោយសេរី លើគ្រប់បញ្ហាពាក់ព័ន្ធ និងកុមារ ។ ទស្សនៈទាំងនេះរបស់កុមារ ត្រូវបានយកទៅពិចារណាផ្ទឹងផ្ទែង ដោយគិតទៅតាមវ័យ និងភាព ចាស់ទុំរបស់កុមារ ។

- កតិការសញ្ញាអន្តរជាតិស្តីពីសិទ្ធិកុមារ មាត្រា ១២

ការទំនាក់ទំនងនានារវាង ចៅក្រមជំនុំជម្រះ និងជនរងគ្រោះជាអនីតិជន ត្រូវធ្វើឡើងក្នុងកំរិតដែល អនីតិជនងាយយល់ ហើយទំនាក់ទំនងជាមួយជនរងគ្រោះដ៏ទៃទៀត ត្រូវពិចារណាអំពីសេចក្តីថ្លៃថ្នូររបស់គេ ។ ចៅក្រមជំនុំជម្រះត្រូវធានាថា អ្នកចូលរួមដ៏ទៃទៀត រួមមាន ព្រះរាជអាជ្ញា មេធាវី និងជនជាប់ចោទ ត្រូវធ្វើឡើងដោយមានការគោរពនូវសេចក្តីថ្លៃថ្នូរ ។

តុលាការតប្បីពិចារណាទៅលើរបាយការណ៍ ឬភស្តុតាងណាមួយដែលអាចយកជាការបាន ដែលជា របាយការណ៍ ឬភស្តុតាង ដែលបានផ្តល់ឱ្យដោយភ្នាក់ងារផ្សេងៗ ដូចជា ភ្នាក់ងារគាំទ្រដល់ ជនរងគ្រោះ ភ្នាក់ងារសង្គមកិច្ចដែលទទួលបានពី ជនរងគ្រោះផ្ទាល់ ឬពីមេធាវីរបស់ជនរងគ្រោះ ។

ការសម្រេចផ្ដន្ទាទោសជនជាប់ចោទ ចៅក្រមជំនុំជម្រះត្រូវពិចារណាអំពីផលប៉ះពាល់នានាទៅលើជនរងគ្រោះ ។

ចៅក្រមជំនុំជម្រះត្រូវសម្រេចអំពីសំណងនានា ដោយផ្អែកទៅតាមព្យសនកម្មដែលកើតមាន ហើយអាចផ្អាកការវាយតម្លៃទៅលើចំនួនសំណង តែក្នុងករណីដែលចំនួនសំណងនោះ មិនអាចធ្វើការវាយតម្លៃបានទាន់ពេលវេលាប៉ុណ្ណោះ ។

- ច្បាប់ស្តីពីនីតិវិធីព្រហ្មទណ្ឌ មាត្រា ៥- ១៩- ១៤៩- ១៥១

តុលាការអាចសម្រេចផ្តល់សំណងនិងជម្ងឺចិត្តបាន ទោះជាអវត្តមានជនរងគ្រោះដែលមិនបានចូលរួមសវនាការក៏ដោយ ( ប្រសិនបើមានការទាមទារពីជនរងគ្រោះរួចហើយ ) ។

- ច្បាប់ស្តីពីនីតិវិធីព្រហ្មទណ្ឌ មាត្រា ១១៣

ចៅក្រមជំនុំជម្រះគប្បីប្រាប់ជនរងគ្រោះអំពីសិទ្ធិប្តឹងឧទ្ធរណ៍

- ច្បាប់ស្តីពីនីតិវិធីព្រហ្មទណ្ឌ មាត្រា ១៥៥- ១៦១ និង ១៦២
- ច្បាប់ស្តីពីការរៀបចំ និងការប្រព្រឹត្តទៅរបស់សាលាជំរះក្តី មាត្រា ៧ និង ៨
- ច្បាប់ព្រហ្មទណ្ឌអន្តរកាល មាត្រា ៤

សាលក្រមចម្លង( សេចក្តីចម្លងសាលក្រម ) ត្រូវផ្តល់ឱ្យភាគីជនរងគ្រោះ តាមការស្នើរសុំ ។

- ច្បាប់ព្រហ្មទណ្ឌអន្តរកាល មាត្រា ២៦ កថាខ័ណ្ឌ ២

តុលាការត្រូវរក្សាការសម្ងាត់នូវរាល់ភស្តុតាងនានាដែលទាក់ទងនឹងជនរងគ្រោះ ។ តុលាការត្រូវពិចារណាជាចំបងអំពីផលប្រយោជន៍របស់ជនរងគ្រោះ ទាក់ទងនឹងភាពជាឯកជន កិត្តិយស និងកិត្តិសព្ទ មុនពេលអនុញ្ញាតឱ្យផ្សព្វផ្សាយនូវរឿងក្តីរបស់ជនរងគ្រោះ ជាពិសេស រឿងក្តីដែលជនរងគ្រោះមានអាយុក្រោម ១៨ ឆ្នាំ ឬ ជនរងគ្រោះជាស្ត្រី ដែលទទួលការរំលោភទាក់ទងនឹងបទល្មើសផ្លូវភេទ ។

- ច្បាប់ស្តីពីរបបសារព័ត៌មាន មាត្រា ៤- ៥ និង ១៥
- អនុសញ្ញាស្តីពីសិទ្ធិកុមារ មាត្រា ១៦

ឯកសារតុលាការទាក់ទងនឹងជនរងគ្រោះនៃបទល្មើសព្រហ្មទណ្ឌ ត្រូវរក្សាទុកជាកិច្ចការសម្ងាត់ ។

- ច្បាប់ស្តីពីរបបសារព័ត៌មាន មាត្រា ៤- ៥ និង ១៥
- អនុសញ្ញាស្តីពីសិទ្ធិកុមារ មាត្រា ១៦

ការខកខានមិនបានរក្សាការសម្ងាត់ ចៅក្រមជំនុំជម្រះ ត្រូវរាយការណ៍ទៅអាជ្ញាធរមានសមត្ថកិច្ច ដើម្បីចាត់វិធានការតាមច្បាប់ ដូចជា រាយការណ៍ទៅមន្ត្រីនគរបាលយុត្តិធម៌ថ្នាក់លើ លេខាធិការដ្ឋានទទួល បន្ទុកកិច្ចការមន្ត្រីរាជការ អគ្គាធិការដ្ឋានកិច្ចការតុលាការក្រសួងយុត្តិធម៌ ឧត្តមក្រុមប្រឹក្សានៃអង្គចៅក្រម ។

ព្រះរាជអាជ្ញាធរហ្វីជួយគាំទ្រដល់ជនរងគ្រោះ ដើម្បីអនុវត្តដីកានានាទាក់ទងនឹងជនរងគ្រោះ ។

ដីកាបង្គាប់ឱ្យសងសំណងនានា ត្រូវអនុវត្តជាបន្ទាន់ដោយព្រះរាជអាជ្ញា តាមការស្នើសុំរបស់ភាគីរង គ្រោះ ។

- ច្បាប់ស្តីពីនីតិវិធីព្រហ្មទណ្ឌ មាត្រា ១៥៣
- ប្រកាសលេខ ២៧ ចុះថ្ងៃទី ១១ មិថុនា ២០០៤ របស់ក្រសួងយុត្តិធម៌ ស្តីពីរបៀបរបបធ្វើការងារ របស់មន្ត្រីនគរបាលយុត្តិធម៌មាត្រា ៤- ២១ និង ២៦

ហាមឃាត់ការទាមទារកំរៃមិនផ្លូវការ ។

ជនរងគ្រោះមានសិទ្ធិទទួលបានព័ត៌មានអំពីការដោះលែង ឬការរត់គេចខ្លួនរបស់ជនជាប់ចោទទាក់ទង នឹងរឿងក្តីរបស់ខ្លួន (សំរាប់សុវត្ថិភាព) ។

ការផ្តល់នូវការលើកលែងទោស ឬបន្ទុកបន្ថយទោសឱ្យទណ្ឌិត ឬអំពើធ្វើឱ្យមានការប៉ះពាល់ណាមួយ ទៅលើសុវត្ថិភាពរបស់ជនរងគ្រោះ ត្រូវលើកយកមកពិចារណាឱ្យបានហ្មត់ចត់ដោយអាជ្ញាធរមានសមត្ថកិច្ច មុនពេលសម្រេចនូវចំណុចខាងលើនេះ ។

ក្រោយពីទទួលបានសេចក្តីណែនាំនេះ សូមមន្ត្រីអនុវត្តច្បាប់ដែលមានសមត្ថកិច្ចពាក់ព័ន្ធទាំងអស់ អនុវត្តនូវគោលការណ៍ និងបទបញ្ញត្តិទាំងនេះឱ្យបានសម្រេច និងប្រកបដោយប្រសិទ្ធិភាពខ្ពស់ ។ ក្រសួង យុត្តិធម៌សង្ឃឹមយ៉ាងមុតមាំថា មន្ត្រីអនុវត្តច្បាប់ទាំងអស់ច្បាស់ជាយកចិត្តទុកដាក់ខិតខំអនុវត្តតាមសេចក្តី

ណែនាំនេះ ដើម្បីចូលរួមអនុវត្តគោលនយោបាយកំណែទម្រង់ច្បាប់ និងតុលាការឱ្យទទួលបានជោគជ័យជូន  
រាជរដ្ឋាភិបាលពុំខានឡើយ ។

ចំណងជូន:

- ទីស្តីការគណៈរដ្ឋមន្ត្រី
- ឧត្តមក្រុមប្រឹក្សានៃអង្គចៅក្រម
- ក្រសួងមហាផ្ទៃ
- ក្រសួងការពារជាតិ
- ក្រសួងសេដ្ឋកិច្ច និងហិរញ្ញវត្ថុ
- ក្រសួងពាណិជ្ជកម្ម
- ក្រសួងកសិកម្ម រុក្ខាប្រមាញ់ និងនេសាទ
- ក្រសួងបរិស្ថាន
- ក្រសួងសុខាភិបាល
- ដើម្បីចម្លងផ្សព្វផ្សាយ
- ឯកសារ-កាលប្បវត្តិ

